

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು
॥ ಶ್ರೀಮನ್ನಾರಾಯಣೀಯೇ ಷಟ್ಪಷ್ಟಿತಮಂ ದಶಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಟ್ಪಷ್ಟಿತಮಂ ದಶಕಂ ||
ಗೋಪೀಜನಾಹ್ಲಾದನವರ್ಣನಂ

ಉಪಯಾತಾನಾಂ ಸುದೃಶಾಂ

ಕುಸುಮಾಯುಧಬಾಣಪಾತವಿವಶಾನಾಂ |

ಅಭಿವಾಂಛಿತಂ ವಿಧಾತುಂ

ಕೃತಮತಿರಪಿ ತಾ ಜಗಾಥ ವಾಮಮಿವ || 66.1 ||

ಗಗನಗತಂ ಮುನಿನಿವಹಂ

ಶ್ರಾವಯಿತುಂ ಜಗಿಥ ಕುಲವಧೂಧರ್ಮಂ |

ಧರ್ಮ್ಯಂ ಖಲು ತೇ ವಚನಂ

ಕರ್ಮ ತು ನೋ ನಿರ್ಮಲಸ್ಯ ವಿಶ್ವಾಸ್ಯಂ || 66.2 ||

ಆಕರ್ಣ್ಯ ತೇ ಪ್ರತೀಪಾಂ

ವಾಣೀಮೇಣೀದೃಶಃ ಪರಂ ದೀನಾಃ |

ಮಾ ಮಾ ಕರುಣಾಸಿಂಧೋ

ಪರಿತ್ಯಜೇತ್ಯತಿಚಿರಂ ವಿಲೇಪುಸ್ತಾಃ || 66.3 ||

ತಾಸಾಂ ರುದಿತೈರ್ಲಪಿತೈಃ

ಕರುಣಾಕುಲಮಾನಸೋ ಮುರಾರೇ ತ್ವಂ |

ತಾಭಿಸ್ಸಮಂ ಪ್ರವೃತ್ತೋ

ಯಮುನಾಪುಲಿನೇಷು ಕಾಮಮಭಿರಂತುಂ || 66.4 ||

ಚಂದ್ರಕರಸ್ಯಂದಲಸ -

ತ್ಸುಂದರಯಮುನಾತಟಾಂತವೀಧೀಷು |

ಗೋಪೀಜನೋತ್ತರಿಯೈ -
ರಾಪಾದಿತಸಂಸ್ತರೋ ನೃಷೀದಸ್ತ್ವಂ || 66.5 ||

ಸುಮಧುರನರ್ಮಾಲಪನೈಃ
ಕರಸಂಗ್ರಹಣೈಶ್ಚ ಚುಂಬನೋಲ್ಲಾಸೈಃ |
ಗಾಢಾಲಿಂಗನಸಂಗೈ -
ಸ್ತ್ವಮಂಗನಾಲೋಕಮಾಕುಲೀಚಕೃಷೇ || 66.6 ||

ವಾಸೋಹರಣದಿನೇ ಯ -
ದ್ವಾಸೋಹರಣಂ ಪ್ರತಿಶ್ರುತಂ ತಾಸಾಂ |
ತದಪಿ ವಿಭೋ ರಸವಿವಶ -
ಸ್ವಾಂತಾನಾಂ ಕಾಂತ ಸುಭೃವಾಮದಧಾಃ || 66.7 ||

ಕಂದಲಿತಘರ್ಮಲೇಶಂ
ಕುಂದಮೃದುಸ್ಮೇರವಕ್ತ್ರಪಾಥೋಜಂ |
ನಂದಸುತ ತ್ವಾಂ ತ್ರಿಜಗತ್ -
ಸುಂದರಮುಪಗೂಹ್ಯ ನಂದಿತಾ ಬಾಲಾಃ || 66.8 ||

ವಿರಹೇಷ್ಟಂಗಾರಮಯಃ
ಶೃಂಗಾರಮಯಶ್ಚ ಸಂಗಮೇ ಹಿ ತ್ವಂ |
ನಿತರಾಮಂಗಾರಮಯ -
ಸ್ತತ್ರ ಪುನಸ್ಸಂಗಮೇಽಪಿ ಚಿತ್ರಮಿದಂ || 66.9 ||

ರಾಧಾತುಂಗಪಯೋಧರ -
ಸಾಧುಪರೀರಂಭಲೋಲುಪಾತ್ಮಾನಂ |
ಆರಾಧಯೇ ಭವಂತಂ
ಪವನಪುರಾಧೀಶ ಶಮಯ ಸಕಲಗದಾನ್ || 66.10 ||

|| ಇತಿ ಶ್ರೀಮನ್ನಾರಾಯಣೀಯೇ ಷಟ್ಪಷ್ಟಿತಮಂ ದಶಕಂ ಸಮಾಪ್ತಂ ||